

अगर बुरी आदतों को समझ पर न बदला जाए, तो वे आदतें समय को बदल देती हैं। बुरी आदतें अच्छे समय को खत्म कर बुरा समय ला देती हैं।

- सार्मिककर उपाध्याय

भोपाल, रविवार 22 नवम्बर 2020

भोपाल के साथ इंदौर में भी बेकाबू हुआ कोरोना, प्रदेश में मिले 1700 नए केस

इंदौर में बिगड़े हालात, 492 मरीज मिले, भोपाल में कोलार और बैरागढ़ सबसे बड़े हॉट स्पॉट, 1,91,246 हुई संक्रमितों की संख्या, फिलहाल बिस्तरों से कम हैं एक्टिव केस

कोरोना केयर सेंटर में लगी आग, दो महिला डॉक्टर ने नौ मरीजों को बचाया दो मरीज झुलसे, एक वेंटीलेटर भी जला, मरीजों को शिफ्ट किया गया

भोपाल, जागरण संवाददाता। प्रदेश में कोरोना की स्थिति फिर से विकराल होने लगी है। कुछ दिन से सिर्फ भोपाल में ज्यादा केस मिल रहे थे, लेकिन अब इंदौर में भी तादाद बढ़ने लगी है। शनिवार को जारी स्टेट हेल्थ बुलेटिन के मुताबिक इंदौर में 492 नए मरीज दर्ज किए गए हैं। इतनी बड़ी संख्या में मरीज मिलने से इंदौर शहर के लोगों में डर फैलने लगा है। हालांकि, लॉकडाउन न लगाने का ऐलान सरकार कर चुकी है, इसलिए जिला प्रशासन सिर्फ सख्ती करने की नीति बना रहा है। वहीं दूसरी ओर भोपाल में कोरोना के 297 मरीज मिले हैं। राजधानी में कोलार और बैरागढ़ का क्षेत्र हॉट स्पॉट बना हुआ है। प्रदेश में शनिवार को कोरोना के 1700 मरीज मिले।

सड़क पर उतरे कोरोना रूपी यमराज



राजधानी में कुछ कलाकारों ने यमराज और विघ्नगुल का वेश धारण कर लोगों को कोरोना से सजग रहने का संदेश दिया।

इससे कुल संक्रमितों की संख्या बढ़कर 1,91,246 हो गई है। वहीं 11 लोगों की कोरोना से मौत होने के कारण मरने वालों की संख्या 3149 हो गई है। प्रदेश में जिस

कोतवाली सीएसपी व गोविंदपुरा टीआई कोरोना पॉजिटिव

भोपाल (श.प्र.)। कोरोना की जद में लगातार पुलिसकर्मी भी सामने आ रहे हैं। वर्तमान में सीएसपी कोतवाली बिट्टू शर्मा व टीआई गोविंदपुरा अशोक सिंह परिहार कोरोना पॉजिटिव पाए गए हैं। दोनों के परिवार के कुछ सदस्यों की रिपोर्ट भी पॉजिटिव आई है। वहीं, कोहेफिजा टीआई अनिल बाजपेयी की कोरोना ने हालात बिगाड़ दी है। वर्तमान में वह अस्पताल न जाकर घर में रहकर स्वास्थ्य लाभ ले रहे हैं।



ग्वालियर, जागरण। जयारोग्य अस्पताल स्थित कोविड केयर सेंटर के आईसीयू में शनिवार दोपहर अचानक आग लग गई। हादसे में भती 9 मरीजों में से 2 मामूली झुलस गए और एक वेंटीलेटर भी जल गया। सभी मरीजों को दूसरी जगह शिफ्ट कर दिया। फायर ब्रिगेड ने मौके पर पहुंचकर आग पर काबू पा लिया। आग लगने की वजह शॉर्ट सर्किट बताई जा रही है। आग से आईसीयू में धुंआ भर गया। आग और धुंए से घिरे 9 कोरोना मरीजों को बचाने वहाँ के डॉक्टर और स्टाफ अपनी जान तक पर खेल गए। डॉक्टर और अन्य स्टाफ बिना पीपीई किट के कोविड वार्ड में पहुंचने से सभी मरीजों को सुरक्षित बाहर निकाल लिया। यदि स्टाफ पीपीई किट पहनने के चक्कर में लग जाता तो गंभीर हादसा हो सकता था। अगर आग ऑक्सीजन पाइप और टैंक तक पहुंच जाती, तो हालात बेकाबू हो सकते थे। अस्पताल में जिस समय आग लगी थी, वहाँ सुपर स्पेशियलिटी की नोडल ऑफिसर नीलिमा टंडन, नीलिमा सिंह मौजूद थीं। आग लगते ही वह स्टाफ के साथ चौकी मॉजिल पर आईसीयू में पहुंच गईं। यहाँ स्थिति देखकर लगा कि पीपीई किट पहनने का समय नहीं है। ■ शेष पृष्ठ 9 पर

कैबिनेट विस्तार के साथ बड़ा प्रशासनिक फेरबदल भी होगा

मुख्यमंत्री ने संघ नेताओं व सीएस-डीजीपी से की चर्चा

विशेष संवाददाता, भोपाल

लंबे असें बाद मुख्यमंत्री शिवराज सिंह चौहान ने शनिवार को दो घंटे एकांत में रहकर बहुप्रतीक्षित कैबिनेट विस्तार व प्रशासनिक फेरबदल के संबंध में मंथन किया। इसके पहले मुख्यमंत्री ने शुक्रवार की रात संघ की वरिष्ठ नेताओं से बातचीत की थी, जबकि शनिवार सुबह मुख्यसचिव इकबाल सिंह बैस व डीजीपी विवेक जोहरी से बात की। इससे इस बात की संभावना बढ़ गई है कि कैबिनेट विस्तार के साथ ही बहुप्रतीक्षित प्रशासनिक फेरबदल भी जल्दी हो सकता है।

मुलाकात नहीं हुई, लेकिन इन दोनों नेताओं के बीच जल्द ही चर्चा होने की संभावना है। गौरतलब है कि उपचुनाव में तीन मंत्रियों- इमरती देवी, एंजेल सिंह कंसाना और गिराज दंडोतिया हार गए हैं। इस कारण मंत्रिमंडल में तीन पद रिक्त हो गए हैं। इन पदों को भरने के लिए मुख्यमंत्री व भाजपा की काफी

मशक्कत करनी पड़ रही है। **सिंधिया चाहते हैं कि चुनाव हारने वाले उनके दो कट्टर समर्थकों इमरती देवी व गिराज दंडोतिया को निगम मंडल में जगह दी जाए। साथ ही मंत्रिमंडल विस्तार में गोविन्द राजपूत व तुलसी सिलावट के अलावा उनके दो नए समर्थकों को मौका दिया जाए।** इमरती देवी के इस्तीफा देने के बाद ग्वालियर व चंबल संभाग से दलित वर्ग का कोई मंत्री नहीं रहेगा, जबकि वहाँ इनकी संख्या बहुत अधिक है। उधर मुख्यमंत्री शिवराज सिंह चौहान, प्रदेश भाजपा अध्यक्ष वीडी शर्मा व संघठन महामंत्री सुहास भगत चाहते हैं ■ शेष पृष्ठ 9 पर

मंत्रियों से पटरी न बैठाने वाले अफसर बदलेंगे

विधानसभा उपचुनाव में मिली अभूतपूर्व सफलता के बाद मुख्यमंत्री शिवराज सिंह चौहान के तेवर काफी बदले हुए हैं। पिछले आठ माह से जिस तरह कामकाज चल रहा था, उससे वे खुश नहीं हैं। कुछ मंत्रियों के विभागों का कामकाज सही नहीं चल रहा है, जिससे मुख्यमंत्री की इच्छा के अनुरूप रिजल्ट नहीं आ रहे हैं। फिर भी मुख्यमंत्री मंत्रियों को कामकाज सुधारने के लिए और मौका देना चाहते हैं। इस बीच कुछ मंत्रियों ने मुख्यमंत्री से मिलकर अपने प्रमुख सचिव व विभागाध्यक्ष की शिकायत की है कि वे हर काम में अड़ंगा लगाते हैं। निगेटिव सोच वाले अधिकारी भी मुख्यमंत्री के निशाने पर हैं। इस कारण मुख्यसचिव इकबाल सिंह बैस को कुछ अधिकारियों के कामकाज की समीक्षा करने को कहा गया है। मंत्रियों से पटरी न बैठाने वाले चार प्रमुख सचिवों व इतने ही विभागाध्यक्षों को बदला जा सकता है। शुक्रवार को हुई वीडियोकॉन्फ्रेंसिंग में मुख्यमंत्री शिवराज सिंह चौहान ने तीन कलेक्टरों का कार्यभाराली पर नाराजगी जताई और स्पष्ट कहा कि कामकाज सुधारें। इससे यह साफ हो गया कि मुख्यमंत्री अब अधिकारियों के कामकाज पर पूरी नजर रख रहे हैं। रिक्त पदों को भरना भी बड़ी चुनौती है। नगरीय निकाय व पंचायत चुनावों के पहले मुख्यमंत्री नए सिरे से प्रशासनिक जमावट चाहते हैं। इसके निर्देश उन्होंने मुख्यसचिव व डीजीपी को दे दिए हैं। संभवतः अगले सप्ताह इसे मूर्तरूप दिया जा सकता है।

एकर स्टोरी 8 अगस्त को अंबानी को अमीर कारोबारियों की रैंकिंग में चौथा स्थान मिला था, अब वे 11वें स्थान पर आ गए हैं

टाई महीने में ही अमीरों की लिस्ट में नीचे खिसके मुकेश अंबानी



दुनिया के टॉप-5 अमीर कारोबारी

रैंक	नाम	टोटल नेटवर्थ	कंपनी
1	जेफ बेजोस	13.57 लाख करोड़ रु.	अमेजन
2	बिल गेट्स	9.49 लाख करोड़ रु.	माइक्रोसॉफ्ट
3	एलन मस्क	8.97 लाख करोड़ रु.	टैस्ला
4	बर्नार्डी अरनॉल्ड	7.78 लाख करोड़ रु.	एलवीएमएच
5	मार्क जुकरबर्ग	7.56 लाख करोड़ रु.	फेसबुक

शेयरों में गिरावट का असर

रिलायंस के शेयरों में बीते हफ्ते बिकवाली देखने को मिली है। 16 सितंबर को कंपनी का शेयर 2,324.55 रुपए के भाव से ट्रेड कर रहा था, जो 20 नवंबर को 18 प्रतिशत फिसलकर 1,899.50 पर बंद हुआ था। वहीं, एनएसई में 45 दिनों में रिलायंस ग्रुप का मार्केट कैप भी 156.68 लाख करोड़ रुपए से 2.97 लाख करोड़ रुपए घटकर 12.71 लाख करोड़ रुपए हो गया है।

काऊ सेस से 500 सौ करोड़ रु. जुटाएगी सरकार, कैबिनेट आज गोपाष्टमी पर गौ- अभयारण्य में नहीं, भोपाल से ऑनलाइन होगी कैबिनेट की बैठक, मुख्यमंत्री शिवराज जाएंगे सालरिया

भोपाल, विशेष संवाददाता। गायों के संरक्षण के लिए मध्यप्रदेश सरकार गौ कैबिनेट बनाएगी। साथ ही काऊ सेस लगाकर पांच सौ करोड़ रुपए जुटाएगी। इस राशि से गायों के संरक्षण व संवर्धन किया जाएगा। मुख्यमंत्री शिवराज सिंह चौहान की अध्यक्षता में रविवार को होने वाली कैबिनेट की बैठक में उक्त निर्णय लिए जाने की संभावना है। गोपाष्टमी पर आगर मालवा जिले के सालरिया में होने वाली कैबिनेट निरस्त कर दी गई है। अब वेबिनार के माध्यम भोपाल से ऑनलाइन कैबिनेट बैठक सुबह 11 बजे से होगी। इसके बाद मुख्यमंत्री शिवराज सिंह चौहान सालरिया गौ अभयारण्य में गोपाष्टमी के अवसर गौपूजन करेंगे और विशेषज्ञों से चर्चा करेंगे।



छह विभागों की प्रमुख सहभागिता

गौ-कैबिनेट के निर्णयों के क्रियान्वयन के लिए कृषि, पशुपालन, वन, राजस्व, पंचायत एवं ग्रामीण विकास, गृह विभाग की प्रमुख सहभागिता रहेगी। गौ-कैबिनेट के अध्यक्ष मुख्यमंत्री शिवराज सिंह चौहान हैं। सदस्यों में मंत्रीगण डॉ. नरोत्तम मिश्र, कुंवर विजय शाह, कमल पटेल, डॉ. महेन्द्र सिंह सिसोदिया और प्रेम सिंह पटेल शामिल हैं।

कॉमेडियन भारती सिंह ड्रग्स मामले में गिरफ्तार

पति के साथ गांजा लेने की बात कबूली, भारती के घर और ऑफिस से एनसीबी को 86.5 ग्राम गांजा मिला



मुम्बई, जेएनएन। मशहूर कॉमेडियन भारती सिंह को नारकोटिक्स कंट्रोल ब्यूरो (एनसीबी) ने शनिवार को गिरफ्तार कर लिया। पूछताछ में भारती और उनके पति हर्ष ने गांजा लेने की बात कबूल कर ली है। भारती के पति से अभी पूछताछ की जा रही है। भारती के प्रोडक्शन ऑफिस और घर से 86.5 ग्राम गांजा भी बरामद किया गया है। एक ड्रग पैडलर से पूछताछ में इन दोनों का नाम सामने आया था। इसके बाद अंधेरी, लोखंडवाला और वर्सोवा स्थित घरों में रेड की गई। एनसीबी ने यहां से नशीला पदार्थ भी बरामद किया है। इससे पहले, ड्रग्स केस में 20 नवंबर को अर्जुन रामपाल एनसीबी के ऑफिस पहुंचे, जहां उनसे कई घंटों तक पूछताछ हुई। अर्जुन से पहले उनकी लिव इन पार्टनर गैब्रिएला डेमेट्रिएव्स से दो दिन पूछताछ की गई थी। रामपाल के दोस्त पॉल बाटेल की भी गिरफ्तारी हुई थी, वह 25 नवंबर तक ज्युडिशियल कस्टडी में है। भारती सिंह एक स्टैंडअप कॉमेडियन और एक्ट्रेस हैं। वे द कपिल शर्मा शो में नजर ■ शेष पृष्ठ 9 पर

भारत ने पाक उच्चायुक्त को लगाई फटकार

विदेश मंत्रालय ने कहा- नगरोटा और पुलवामा जैसी घटनाओं का जिम्मेदार जैश आतंकियों से पाक हंडलर की चैट


आतंकियों से पाक हंडलर की चैट मारे गए आतंकियों में से एक से उसके हंडलर ने मैसेज में पूछा, कहाँ पहुँचे? क्या सुरतेहाल है? कोई मुश्किल तो नहीं? उस आतंकी ने जवाब दिया, 2 बजे। ये सारी चैट रोमन लैटर्स में है।

पाकिस्तान ने तोड़ा सीजफायर, एक हवलदार शहीद श्रीनगर, जेएनएन। जम्मू-कश्मीर के राजौरी जिले के नौशेरा सेक्टर में पाकिस्तान ने एक बार फिर सीजफायर का उल्लंघन किया है। पाकिस्तान की ओर की गई गोलीबारी में सेना के एक जवान की मौत हो गई है। सेना के अधिकारियों ने यह जानकारी दी। उन्होंने बताया कि भारतीय सेना ने पाकिस्तानी तोपों को करारा जवाब देते हुए जवाबी फायरिंग की है। दोनों पक्षों के बीच काफी समय तक गोलीबारी चलती रही। पाकिस्तान की ओर से की गई अकारण गोलीबारी में एक हवलदार पाटिल संग्राम शिवाजी को गंभीर चोटें आईं। बाद में हवलदार की मौत हो गई। अधिकारियों ने बताया कि भारतीय सेना ने भी कारारा जवाब दिया।

ब्रिटिश शोधकर्ताओं का दावा

48 घंटे तक कोरोना से बचाएगा एंटी-कोविड स्प्रे

नाक में छिड़कने वाला यह स्प्रे जल्द ही बाजार में आएगा



लंदन, जेएनएन। ब्रिटेन में जल्द ही एंटी-कोविड नेजल स्प्रे बाजार में उपलब्ध कराया जा सकता है। इस स्प्रे की मदद से नाक तक दवा पहुंचाई जाएगी जो 48 घंटे तक इंसान को कोरोना से बचाएगी। स्प्रे में ऐसा केमिकल का प्रयोग किया गया है जो कोरोना को इंसानी कोशिकाओं से जुड़ने की क्षमता को कमजोर करता है। इस प्रोजेक्ट पर काम करने वाली ब्रिटेन की बर्मिंघम यूनिवर्सिटी का कहना है, स्प्रे का इस्तेमाल हाई रिस्क जगह में मौजूद लोगों पर किया जा सकता है, जैसे हेल्थकेयर वर्कर, फ्लाइट्स या क्लासरूम। स्प्रे में कैरेगीनेन और गैलेन जैसे रसायनों का प्रयोग किया गया है जो स्प्रे को गाढ़ा बनाते हैं। दावा है कि ये केमिकल इंसानों के लिए सुरक्षित हैं और इनका प्रयोग करने के लिए अप्रुवल मिल चुका है। इस रिसर्च से जुड़े डॉ. रिसर्चर्ड मोएक्स कहते हैं, स्प्रे में ऐसे रसायन हैं जिनका इस्तेमाल आमतौर पर फूड और मेडिसिन में किया जाता है। गैलेन रसायन नाक के अंदर पहुंचते ही एक लेयर बना देता है। लेयर बनने के बाद अगर कोरोनावायरस नाक में पहुंचता है तो यह लेयर वायरस पर चढ़ जाती है और छीक या किसी इन्फेक्शन से नाक के बाहर फेंक दिया जाता है। या फिर इंसान निगल जाता है लेकिन शरीर को कोई नुकसान नहीं होता। डॉ. रिचर्ड का कहना है, स्प्रे करने के बाद भी इंसान को सोशल डिस्टेंसिंग, मास्क ■ शेष पृष्ठ 9 पर